



NAXXAR

MINUTI - LAQGĦAT TAL-KUNSILL

IL-ĦAMES KUNSILL

SEDUTA NRU. 52 - IT-TLIETA 2 TA' ĠUNJU 2009

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:40pm.

Preżenti:	Maria F. Deguara, M.D.	Sindku (waslet fit-7:50pm)
	Is-Sra Speranza Xuereb	Viċi Sindku
	Is-Sur Victor Agius	Kunsillier
	Is-Sra Pauline Miceli	Kunsillier
	Is-Sur Noel Gatt	Kunsillier
	Is-Sur Joe Grech	Kunsillier (wasal fit-8:00pm)
	Is-Sur Anthony Grech	Kunsillier
	Is-Sur Joseph Catania	Kunsillier
	Is-Sur Glenn Fenech	Kunsillier
	Is-Sur Paul Gatt	Segretarju Eżekuttiv
Pubbliku:	Ma kienx hemm pubbliku preżenti.	

1. APPROVAZZJONI TAL-MINUTI

- 1.1. Is-SE qara l-minuti minħabba li ma laħaqx preżentahom qabel. Waqt il-qari tal-Minuti waslet is-Sindku. Il-ħin kien it-7:50pm.
- 1.2. Il-Minuti ġew approvati mingħajr emendi u ffirmati mis-Sindku u s-Segretarju Eżekuttiv.

2. XOGĦOL MIL-LAQGĦA TA' QABEL

- 2.1. Il-Viċi Sindku staqsiet lill-Kunsilliera Miceli dwar il-walking bus fejn is-Sinj. Miceli infurmat li kienet avviċinat lis-Surmast u li jeħtieġ li jsir pjan sħiħ. Hija se tkompli taħdem fuq dan il-pjan.
- 2.2. B'riferenza għall-para. 5.2, il-Kunsilliera Miceli staqsiet dwar jekk intbagħtitx l-applikazzjoni, is-SE informa li din kienet intbagħtet fil-ħin.
- 2.3. Il-Viċi Sindku staqsiet jekk kinitx saret l-applikazzjoni għall-bozoz li ġew approvati ftit tal-ġimgħat qabel. Is-SE informa li waħda minnhom kienet twaħħlet u li l-oħra kienet kważi lesta.
- 2.4. Għall-mistoqsija tal-Kunsillier Miceli dwar l-*iscaffolding*, is-SE informa li r-resident kienet aċċettat l-offerta tal-Kunsill iżda b'arrangament differenti minħabba li ma kienx possibli għaliha li tħallas is-somma kollha bil-quddiem. Għaldaqstant il-ħlas kien qed isir ġimgħa ġimgħa minn qabel. Il-Kunsill ma sabx oġġezzjoni għal dan.

- 2.5. Fuq rapport li sar mill-Kunsillier Agius dwar parkeġġ għal persuni b'diżabbilità li sar riċentament fi Triq il-Brazil, kien hemm qbil li l-Kunsill għandu jagħmel ilment uffiċjali lill-ADT biex titressaq ftit minhabba li qed tostakola rampa.
- 2.6. Il-Kunsillier Agius fakkar lis-SE biex possibilmement jipprova jinvestiga dwar min seta' kien li neħħa l-lampa li kien hemm fi Sqaq Ċejlu.
- 2.7. Hawnhekk daħal il-Kunsillier Joe Grech. Il-ħin kien it-8:00pm.

3. LISTA TAL-ĦLASIJET

- 3.1. Is-SE, wara li wera ammont konsiderevoli ta' kontijiet pendenti, informa li l-*accountant* tal-Kunsill ma laħaqx għamel il-lista ta' ħlasijiet fil-ħin minhabba li kellu jsiefer għal ġimgħa. Huwa informa li fil-kas tal-*accounts* jinsabu kemm xejn lura.
- 3.2. Kien hemm qbil li fejn ma kienx hemm problemi, is-SE kellu jmexxi bil-ħlasijiet qabel il-laqqgħa li jmiss.

4. IR-RAPPORT FINANZJARJU U L-ESTIMI FINANZJARJI

- 4.1. Is-SE ressaq rendikont finanzjarju iżda li ma kienx skont kif mitluba mid-Dipartiment tal-Gvern Lokali. Madanakollu dan kien qiegħed jagħmlu minhabba li l-*accountant* kien għadu ma ffinalizzax ir-rapport propju u matul din il-ġimgħa kellu jsiefer. Il-Kunsill qabel li japprovah u li appena jkollu fidejh ir-rapport propja jgħaddih għand id-Dipartiment.
- 4.2. Is-SE għadda kopja tal-Estimi Finanzjarji. Huwa informa li dan huwa soġġett għal xi konfermi mill-*accountant* meta jffinalizza r-rapport propju.
- 4.3. Saru numru ta' mistoqsijiet mill-Kunsilliera lis-SE fejn dan ta l-ispjegazzjoni kif xieraq.
- 4.4. Hawnhekk is-SE informa li dalwaqt kienu se joħorġu applikazzjonijiet għal attivitajiet kulturali fejn il-Kunsill setgħu japplikaw għal xi fondi. Kien hemm qbil li l-Kunsill għandu japplika għal dawn il-fondi.
- 4.5. Il-Kunsillier Catania talab lill-Kunsill jikkunsidra li jstieden lill-*handymen* tal-Kunsill għal-laqqgħa soċjali li se ssir. Kien hemm qbil iżda li dawn m'għandhomx jiġu mistiedna minhabba li l-Kunsill kellu ħafna aktar ħaddiema bil-kuntratt bħallhom jew assenjati miegħu fuq xogħol. Għaldaqstant kien hemm qbil li l-laqqgħa soċjali tkun miftuħa biss għall-Kunsilliera u l-impjegati tal-Kunsill.

5. IL-PJAN TAT-TLIET SNIN

- 5.1. Is-SE għadda kopja *draft* tal-Pjan ta' Tliet Snin b'xi notamenti min-naħa tiegħu. Kien hemm qbil iżda li l-Kunsill prezenti m'għandux jiddeċiedi dwar x'għandhom ikunu l-pjanijiet tal-Kunsill għat-tliet snin li ġejjin fl-aħħar ftit granet tal-leġiżlazzjoni tiegħu u għaldaqstant ħalla l-approvazzjoni tal-Pjan għall-Kunsill li jmiss.

6. AĠĠORNAMENT TAL-LAQGĦA

- 6.1. Is-SE irringrazzja lill-Kunsilliera kollha tax-xogħol kollu li sar min-naħa tagħhom kif ukoll tal-koperazzjoni li kien hemm bejn il-Kunsill matul dawn l-aħħar snin. L-istess

għamlet is-Sindku awgurat lill-kandidati kollha għall-elezzjoni li jmiss filwaqt li talbet koperazzjoni għal xogħol volontarju mingħand dawk li mhux se jikkontestaw.

- 6.2. Il-Kunsillier Joe Grech ukoll għadda r-ringrazzjamenti u l-awgurji tiegħu lis-Sindku, lill-Kunsilliera kif ukoll lill-istaff kollu tal-Kunsill.
- 6.3. Il-laqgħa giet aġġornata fl-9:50pm.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

